



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

சனிக்கிழமை 13-01-2024



பழனிசாமியின் ஓரங்க நாடகம்

தனது நாற்காலியைக் காப்பாற்றிக் கொள்ள சிறுபான்மைச் சமூகத்துக்குத் தொடர்ந்து துரோகம் இழைத்து பா.ஜ.க.வின் பாதம் தாங்கியாகச் செயல்பட்ட பழனிசாமி, இப்போது சிறுபான்மையினரின் காவலராகக் காட்ட முயற்சித்து தனது துரோக நாடகத்தின் அடுத்த அத்தியாயத்தை நடத்திக் காட்டி வருகிறார்.

“அ.தி.மு.க. சிறுபான்மையினரை அரண் போல காத்து வருகிறது. அ.தி.மு.க. ஆட்சியில் சிறுபான்மையினருக்கு எதிரான நடவடிக்கைகள் இரும்புக் கரம் கொண்டு அடக்கப்பட்டன. இசுலாமியர்களுக்காக நிறைய திட்டங்களைத் தீட்டி இருக்கிறோம். நாட்டு மக்களுக்காக கூழ்நிலை கருதி பா.ஜ.க.வுடன் கூட்டணி வைத்தோம். இனி பா.ஜ.க.வுடன் அ.தி.மு.க. கூட்டணி வைக்காது. கூட்டணி வேறு, கொள்கை வேறு என்பதில் உறுதியாக இருக்கிறோம். கூட்டணியில் இருந்து வெளியே வந்த போதிலும் முதலமைச்சர் ஸ்டாலின் அவர்கள், அ.தி.மு.க.வையும் பா.ஜ.க.வையும் தொடர்புபடுத்திப் பேசி வருகிறார். எதிர்வரும் நாடாளுமன்றத் தேர்தலிலும், சட்டமன்றத் தேர்தலிலும் பா.ஜ.க.வுடன் கூட்டணி இல்லை என்று திட்டவட்டமாக அறிவிக்கிறேன். சிறுபான்மை மக்கள் அ.தி.மு.க.வுக்கு ஆதரவு தர வேண்டும்” இதுதான் எஸ்.டி.பி.ஐ. கட்சியின் மாநாட்டில் பழனிசாமி பேசியது ஆகும்.

இனி வருங்காலத்தில் பா.ஜ.க.வுடன் கூட்டணி இல்லை என்று சொல்லிக் கொள்ளும் பழனிசாமி, அந்த மாநாட்டில் பா.ஜ.க.வை விமர்சித்து ஏதாவது பேசினாரா என்றால் இல்லை. சிறுபான்மையினர் நடத்தும் மாநாட்டில் கலந்து கொண்ட பழனிசாமி, சிறுபான்மை இனத்துக்கு பா.ஜ.க. செய்த துரோகங்களைப் பட்டியல் போட்டாரா என்றால் இல்லை. மொத்தமும் தி.மு.க.வையும் முதலமைச்சரையும், கழக ஆட்சியையும்தான் விமர்சித்துப் பேசி விட்டு, ‘பா.ஜ.க.வுடன் கூட்டணி இல்லை’ என்பதை மட்டும் சொல்லி சிறுபான்மை இனத்தை ஏமாற்றப் பார்த்திருக்கிறார்.

பா.ஜ.க.வுடன் கூட்டணி இல்லை என்று சொல்வது பழனிசாமியின் தற்காலிக நாடகங்களில் ஒன்று. சிறுபான்மையின வாக்குகளை உடைப்பதற்காக பா.ஜ.க.வால் உருவாக்கப்பட்ட சதிச் செயலின் பிரதிநிதிகள் பழனிசாமி என்பதை அ.தி.மு.க.வினரே அறிவார்கள். உள்ளாந்த ஈடுபாட்டுடன் பா.ஜ.க.வுடன் கூட்டணி இல்லை என்று முடிவை எடுத்திருந்தால் அவர் பா.ஜ.க.வை விமர்சித்திருக்க வேண்டும். பா.ஜ.க.வின் தொங்கு சதையான பழனிசாமி அந்தக் காரியத்தை எப்படிச் செய்வார்?

கூழ்நிலை கருதி பா.ஜ.க.வுடன் கூட்டணி வைத்தாரா? என்ன கூழ்நிலை? மக்களுக்காக கூட்டணி வைத்தாரா? தனது நாற்காலியைக் காப்பாற்றிக் கொள்வதற்காக பா.ஜ.க.வின் பாதம் தாங்கினார். பா.ஜ.க. செய்த செயல்கள் அனைத்தையும் கைகட்டி வரவேற்றார். குடியுரிமை திருத்தச் சட்டத்தை ஆதரித்ததை விட அவர் சிறுபான்மையினருக்கு இழைத்த வாரிய துரோகம் வேண்டுமா?

மாநிலங்களவையில் குடியுரிமைச் சட்டத்துக்கு ஆதரவாக வாக்களித்தவர்கள் : -

அ.தி.மு.க. எம்.பி.க்கள்:

1. SR பாலசுப்பிரமணியன்
2. N சந்திரசேகரன்
3. A முகமது ஜான்
4. AK முத்துக்கருப்பன்
5. A நவநீதகிருஷ்ணன்
6. R சசிகலா பூஷ்பா
7. AK செல்வராஜ்
8. R. வைத்திலிங்கம்
9. A. விஜயகுமார்
10. விஜிலா சத்யநாத்
11. பா.ம.க. எம்.பி.:
11. அன்புமணி ராமதாஸ்

- இவர்களால்தான் சிறுபான்மையினருக்கு எதிரான குடியுரிமைச் சட்டம் மாநிலங்கள் அவையில் நிறைவேறியது. அதாவது ஆதரித்தவர்கள் 125 பேர். எதிர்த்து வாக்களித்தவர்கள் 105 பேர். அன்புமணி மற்றும் அந்த 10 அ.தி.மு.க. எம்.பி.க்களின் ஓட்டுதான் குடியுரிமைச் சட்டம் நிறைவேறக் காரணம்.

அந்த 11 பேரும் எதிர்த்து வாக்களித்திருந்தால் ஆதரவு 125-11=114 ஆக குறைந்திருக்கும். எதிர்ப்பு 105+11=116 என்று உயர்ந்திருக்கும். எதிர்த்தவர்கள் 116 பேர் என்றும் ஆதரித்தவர்கள் 114 பேர் என்றும் வந்திருக்கும். குடியுரிமைச் சட்டம் தோற்கடிக்கப்பட்டிருக்கும்.

116 க்கும் 114 என்ற கணக்கில் CAA சட்டம் தோற்கடிக்கப்பட்டிருக்கும். இந்தப் பித்தலாட்டத்தைச் செய்த பழனிசாமி தான் இன்று சிறுபான்மையர்க்கு ஆதரவாக நாடகம் ஆடுகிறார்.

குடியுரிமைச் சட்டமானது இசுலாமியர் உள்ளிட்ட சிறுபான்மையினரையும், ஈழத்தமிழர்களையும் மட்டுமல்ல; இங்குள்ள தமிழர்களுக்கும் அச்சுறுத்தல் ஏற்படுத்தப்போகும் சட்டம் என்பதால் நாடாளுமன்றத்தின் இரு அவைகளிலும் தி.மு.க. சார்பில் கடுமையாக எதிர்க்கப்பட்டது. மாபெரும் போராட்டங்கள் நடத்தப்பட்டன. மக்களிடம் கையெழுத்து இயக்கம் நடத்தப்பட்டது. கோடிக்கணக்கான கையெழுத்துக்களுடன் குடியரசுத் தலைவரையே சந்தித்து வழங்கப்பட்டது. அப்போது பழனிசாமி என்ன சொன்னார்? ‘யாருமே பாதிக்கப் படவில்லையே என்று கேட்டார். சட்டமன்றத்தில் 2021பிப்ரவரி 20 ஆம் தேதி, குடியுரிமைச் சட்டத்துக்கு ஆதரவாக பெரிய வகுப்பு எடுத்தார் பழனிசாமி.

ஆட்சி மாறியது. 2021 செப்டம்பர் 8 அன்று, ‘நாட்டின் ஒற்றுமையையும் ஒருமைப்பாட்டையும் கேள்விக்குறியாக்கும் ஒன்றிய அரசின் குடியுரிமைத் திருத்தச் சட்டத்தை திருப்பப் பெற வேண்டும்’ என்று சட்டமன்றத்தில் தனித் தீர்மானத்தை முதலமைச்சர் மு.க. ஸ்டாலின் அவர்கள் கொண்டு வந்தார்கள். இந்த தனித் தீர்மானத்தை சட்டமன்றத்துக்குள் இருந்து அ.தி.மு.க. ஆதரித்திருக்க வேண்டும். அல்லது தீர்மானத்தை எதிர்த்திருக்க வேண்டும். இரண்டையும் செய்யவில்லை. வேறு ஒரு காரணத்தைச் சொல்லி முன்னதாகவே வெளிநடப்பு நாடகத்தை நடத்தி வெளியேறி விட்டார்கள். இதுதான் இவர்கள் பா.ஜ.க.வை எதிர்க்கும் லட்சணம்.

‘ஓ.பன்னீர்செல்வம் இருந்து பா.ஜ.க.வை ஆதரிக்க கட்டாயப்படுத்தினார்’ என்பது உண்மையானால், இப்போது தான் பன்னீர்செல்வம் தனியாகப் போய்விட்டாரே. அதன்பிறகும் ஏன் குடியுரிமைச் சட்டத்தை எதிர்க்கத் தயங்கினார் பழனிசாமி? ஏனென்றால், இப்போது நடத்துவதும் பா.ஜ.க. போட்டுத் தந்த ‘ஓரங்க நாடகம்’ தான் என்பதால்!



தமிழ்நாடு முதலமைச்சர் மு.க. ஸ்டாலின் அவர்களை நேற்று முன்தினம் (11.1.2024) முகாம் அலுவலகத்தில், சிங்கப்பூர் நாட்டு உள்துறை மற்றும் சட்டத் துறை அமைச்சர் கே.சண்முகம் சந்தித்துப் பேசினார். இச்சந்திப்பின்போது, தொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பிரஜா, தலைமைச் செயலாளர் சிவ் தாஸ் மீனா, சிங்கப்பூர் நாட்டு துணைத் தூதர் எட்கர் பங்க் (Edgar Pang), உதவி இயக்குநர் ஷான் லிம் யங் சென், முதுநிலை மேலாளர் சுரேந்திரன் ஆகியோர் உடனிருந்தனர்.

ஆப்கனில் 6.1 ரிக்டரில் நிலநடுக்கம்!

புதுடெல்லி: ஜன. 13-

ஆப்கானிஸ்தானில் நேற்று முன்தினம் மதியம் 2:50 மணி அளவில் பயங்கர நிலநடுக்கம் ஏற்பட்டது. இந்த நில நடுக்கத்தின் அதிர்வு, டெல்லி வரை உணரப்பட்டதால் மக்கள் அதிர்ச்சியுற்றனர்.

நிலநடுக்கத்துக்கான தேசிய மையத்தின் தகவல் படி, ஆப்கானிஸ்தானில் நேற்று முன்தினம் வியாழக் கிழமை மதியம் 2:50 மணி அளவில் நிலநடுக்கம் ஏற்பட்டது. இந்த நிலநடுக்கம் டெல்லி, காசியாபாத், நொய்டா, பரிதாபாத், குருகிராம், காஷ்மீர் உள்ளிட்ட இடங்களில் உணரப்பட்டதாகவும் தகவல் வெளியாகியுள்ளது. இந்த நிலநடுக்கம் ரிக்டர் அளவில் 6.1 என பதிவாகியுள்ளது.



தமிழ்நாடு முதலமைச்சர் மு.க. ஸ்டாலின் அவர்களை நேற்று முன்தினம் (11.1.2024) முகாம் அலுவலகத்தில், பேரூர் ஆதீனம் தவத்திரு சாந்தலிங்க அடிகளார், சிரவை ஆதீனம் தவத்திரு குமரகுருபர சுவாமிகள் மற்றும் மயிலம் பொம்மபுர ஆதீனம் ஸ்ரீலலுர் சிவஞான பாலய சுவாமிகள் ஆகியோர் சந்தித்து தலா 5 இலட்சம் ரூபாய் வீதம், மொத்தம் 15 இலட்சம் ரூபாய்க்கான காசோலைகளை மிக்ஜாம் புயல் பேரிடர் நிவாரணப் பணிகளுக்காக முதலமைச்சரின் பொது நிவாரண நிதிக்கு வழங்கினார்கள். உடன் அமைச்சர் பி.கே. சேகர்பாபு உள்ளார்.

கல்வி - பண்பாடு - தொழில் என பல்வேறு தளங்களில்

தமிழ்நாட்டின் வளர்ச்சிக்குப் பயனளிக்கும்!

சிங்கப்பூர் அமைச்சர் கே.சண்முகம் சந்திப்பு குறித்து முதல்வர் மு.க. ஸ்டாலின் கருத்து!

சென்னை, ஜன.13- அயலகத் தமிழர் நலன் மற்றும் மறுவாழ்வுத் துறை சார்பில் தமிழ் வெல்லும் என்ற கருப்பொருளை மையமாகக் கொண்டு இரண்டு நாட்கள் நடைபெறும் “அயலகத் தமிழர் தினம் 2024” விழாவை நேற்று முன்தினம் (11.1.2024) நந்தம்பாக்கம், சென்னை வர்த்தக மையத்தில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தொடங்கி வைத்தார்.

கள் நேற்று முன்தினம் (11.1.2024) முகாம் அலுவலகத்தில் முதலமைச்சர் அவர்களை சந்தித்துப் பேசினார்.

இச்சந்திப்பு தொடர்பாக தமிழ்நாடு முதலமைச்சர் அவர்கள் வெளியிட்டுள்ள சமூக வலை தளப் பதிவு வருமாறு:-

சென்ற ஆண்டு சிங்கப்பூர் பயணத்தின் போது நான் விடுத்த அழைப்பை ஏற்று, அயலகத் தமிழர் தின விழாவில் பங்கேற்கத் தமிழ்நாட்டுக்கு வந்துள்ள சிங்கப்பூர் நாட்டின் அமைச்சர் கே. சண்முகம் அவர்கள் நேற்று முன்தினம் (11.1.2024) முகாம் அலுவலகத்தில் முதலமைச்சர் அவர்களை சந்தித்துப் பேசினார்.

அமைச்சர் கே. சண்முகம் அவர்கள் எனது இல்லத்தில் வரவேற்ற மகிழ்ந்தேன்.

உலக முதலீட்டாளர்கள் மாநாடு 2024-இன் வெற்றியைத் தொடர்ந்து நடைபெற்றுள்ள எங்களின் இந்தச் சந்திப்பு கல்வி - பண்பாடு - தொழில் எனப் பல்வேறு தளங்களில் வளர்ந்து, நாட்டுக்கும், தமிழ்நாட்டின் வளர்ச்சிக்கும் பயனளிக்கும் என நம்புகிறேன்.

இவ்வாறு முதல்வர் மு.க. ஸ்டாலின் அவர்கள் தமது சமூக வலைதளத்தில் பதிவிட்டுள்ளார்.

ஊழல் - முறைகேடு புகார்களுக்குள்ளான பல்கலை துணைவேந்தர் ஜெகநாதனைச் சந்திக்க

ஆர்.என்.ரவியின் சேலம் வருகையைக் கண்டித்து ஆர்ப்பாட்டம்!

மாணவர் இயக்கங்களின் கூட்டமைப்பினர் கறுப்புக் கொடியேந்தி கண்டன முழக்கம்!

சேலம், ஜன.13- ஆளுநர் ஆர்.என்.ரவியின் சேலம் வருகையைக் கண்டித்து தமிழ்நாடு மாணவர் இயக்கங்களின் கூட்டமைப்பு சார்பில் கருப்புக்கொடி ஏந்தி ஆர்ப்பாட்டம் நடைபெற்றது.

சேலம் பல்கலைக்கழக துணைவேந்தர் ஜெகநாதன் மீது பல்வேறு முறைகேடு புகார்கள் எழுந்துள்ளன. இது தொடர்பாக கைது செய்யப்பட்ட இவர், தற்போது நிபந்தனை ஜாமீனில் உள்ளார். இந்நிலையில், பெரியார் பல்கலைக்கழக கலந்துரையாடல் நிகழ்ச்சியில் பங்கேற்க வந்த ஆளுநர் ஆர்.என்.ரவியை துணைவேந்தர் ஜெகநாதன் வரவேற்றார். இதனால் பல்வேறு சந்தேகங்கள் எழுந்துள்ளன.

துணைவேந்தர் மீது பல்வேறு ஊழல் மற்றும் முறைகேடு குற்றச்சாட்டு இருக்கும் நிலையில் அவரை ஆளுநர் சந்தித்து சர்ச்சையை ஏற்படுத்தியுள்ளது. சாட்சியங்களைக் கலைக்கவும், முறைகேடு புகாரில் சிக்கியுள்ள துணைவேந்தரைக் காப்பாற்றவும் ஆளுநர் முயற்சிப்பதாக கூறப்படுகிறது. நிபந்தனை ஜாமீனில் உள்ள துணைவேந்தரை ஆளுநர் சந்திக்க வேண்டிய கட்டாயம் என்ன என்றும், அவரை துணை

மைப்பு சார்பில் கருப்புக்கொடி ஏந்தி ஆர்ப்பாட்டம் நடைபெற்றது. அப்போது, கண்டன முழக்கங்களும் எழுப்பப்பட்டன.

இந்த ஆர்ப்பாட்டத்தில் தி.மு.க. மாணவர் அணியினர், திராவிடர்

கழக மாணவர் அமைப்பினர், அனைத்திந்திய இளைஞர் பெருமன்றம், இந்திய மாணவர் சங்கம், விடுதலைச் சிறுத்தைகளின் மாணவர் அமைப்பு, காங்கிரஸ் மாணவர் இயக்கம் உள்ளிட்ட அமைப்புகளைச்

சேர்ந்த ஏராளமானோர் கலந்து கொண்டனர்.

பெரியார் பல்கலைக்கழக வரலாற்றில் இது போன்று ஆளுநர் வருகையின் பொழுது ஒட்டுமொத்த மாணவர் அமைப்பினரும் போராட்டத்தில் ஈடுபடுவது இதுவே முதல் முறையாகும்.

இதனிடையே, போராட்டத்தில் ஈடுபட்ட மாணவர்களை காவல்துறையினர் கைது செய்தனர்.



நகராட்சி நிர்வாகத்துறை அமைச்சர் கே.என்.நேரு திருச்சிராப்பள்ளி மாவட்டம், இலால்குடி வட்டம், புள்ளம்பாடி ஊராட்சி ஒன்றியம், வந்தலை கூடலூரில் ஊரக வளர்ச்சித்துறையின் சார்பில் நயார் திட்டத்தின் கீழ் ரூபாய் 4.03 கோடி மதிப்பீட்டில் வந்தலை கூடலூர் வந்தலை சாலையில் 1.4 கி.மீ தூரம் வரை பாலம் கட்டுப் பணியினை அடிக்கல் நாட்டி தொடங்கி வைத்தார். இந்நிகழ்வில், வணிகவாழ்வு மற்றும் பதிவுத்துறை அமைச்சர் பி.முக்தி, மாவட்ட ஆட்சித்தலைவர் மா.பிரதீப் குமார், சட்டமன்ற உறுப்பினர்கள் அ.சௌந்தர பாண்டியன், நா.தியாகராஜன், எம்.புளியாண்டை, எம்.புளியாண்டை, மாவட்ட ஊரக வளர்ச்சி முகமை திட்ட இயக்குநர் தேவநாதன், மாவட்ட ஊராட்சி தலைவர் தராஜேந்திரன், புள்ளம்பாடி ஒன்றிய குழுத்தலைவர் திருமதி. ரசியாகோல்டன் ராஜேந்திரன், உள்ளாட்சி அமைப்புகளின் பிரதிநிதிகள் அரசத்துறை அலுவலர்கள் கலந்து கொண்டனர்.